
Navagrah Stotram

नवग्रहस्तोत्रम्

Document Information



Text title : Navagraha Sutram 5

File name : navagrahastotram.itx

Category : navagraha

Location : doc_z_misc_navagraha

Transliterated by : Mohan Chettoor

Proofread by : Mohan Chettoor, Narayanaswami Pallasena

Latest update : June 9, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 9, 2023

sanskritdocuments.org



नवग्रहस्तोत्रम्



वेदैर्ज्योतिर्मयत्वे जगति परिणमद्भिस्सदात्मप्रसूतै-
र्द्धान्तं निर्मूलयद्भिर्बुधवरहृदये बोधभावं दधानैः ।
त्रैलोक्यं भासयन्तं रविमखिलसुरैः स्तूयमानप्रभावं
मृत्युग्रस्तात्मनां नो हृदयरुगगदङ्कारमाद्यं प्रपद्ये ॥ १ ॥

पुंसामुद्दामजन्मान्तरसुकृतपरीपाकयोगैकलभ्य-
स्सम्पद्विद्यायुरोजांसि विमलकिरणो यत्कटाक्षः करोति ।
सारस्सर्वग्रहाणामनिमिषसदसा स्वादनीयस्वरूपः
सोमस्त्राणाय नस्तादुतितरमहिमा रोहिणीप्राणनाथः ॥ २ ॥

सत्त्वं यस्य प्रसादाद्भवति तनुभृतमप्रकम्यं विपद्भिः
स्फूर्जद्वैरिप्रपञ्चत्रुटनपटुतरप्रक्रमो विक्रमश्च ।
चित्राकल्पप्रदीपाकृतिरतिसुकुमारः कुमारो धरण्याः
नित्यानन्दाय भूयादुरुदुरितवनाङ्गारकोऽङ्गारको नः ॥ ३ ॥

वेदे शास्त्रे पुराणे चतुरतरकलानां कलापे च दाक्ष्यं
पुंसां वक्रोक्तिचाटुप्रहसनरसिकत्वञ्च यस्सन्तनोति ।
सर्वज्ञः शर्ववामेक्षणजनिरमराराधितश्रीमदङ्घ्रिः
श्रीमान् निश्रेयसाय प्रभवतु विशदागाधबोधो बुधो नः ॥ ४ ॥

प्रत्यक्षीभूतलोकत्रयविमलदृगालोकिताशेषमूर्ति -
र्त्रीतिप्राकारसंरक्षीतरिपुपरिषद्गुर्मस्वर्गमार्गः ।
भद्रं दद्यात् ग्रहाणामुरुतरमहसामग्रणी रासररागै-
र्योगीन्द्रैस्सेव्यमानः सुरगुरुरमराधीश्वराणां गुरुर्नः ॥ ५ ॥

तुष्टे यस्मिन् समस्तासुरनिकरगुरौ नीतिशास्त्रप्रवीणे
लोकोऽयं सत्कलत्राद्यखिलसुखसमृद्धिं प्रयातीक्षणेन ।
रुष्टेतत् प्रत्यवायं व्रजति च सततं नन्द्यमानप्रवृत्तिः
पायादुष्कर्मभूभृत्कुलदलनकलाभार्गवो भार्गवो नः ॥ ६ ॥

चण्डश्चण्डीशखण्डद्युतिरमितजटाजूटतुङ्गोत्तमाङ्गो
द्राघीयश्मश्रुजालोज्वलमुखकमलो मङ्गलः पिङ्गलाक्षः ।
चण्डांशोरंशजन्मा कृशतनुरतिशूरश्शनैः सञ्चरिष्णुः
ब्रह्मण्यः क्रूरकर्मा मम शनिरशनैः श्रेयसे बोभवीतु ॥ ७ ॥
विष्णोर्विश्वेश्वरस्यासुरकुलविमतव्रातकल्पान्तवहे-
श्चक्रं यत्कण्ठनालादसुरसमुपयातिं न वैयात्यमाप ।
यस्यैतौ पुष्पवन्तावभिनवकबलिभावमाद्यं दधानौ
भद्रं नः सैहिकेयो ग्रहगणगणनासु प्रतीपप्रयाणः ॥ ८ ॥
ब्रह्मण्याः कमलोद्भवस्य तनया निर्द्धृतवैश्वानर-
ज्वालाजालसहोदरोरुमहसः सर्वग्रहाग्रेसराः ।
आनन्दोदयहेतवो रिपुकुलप्रोत्सादजीवातवो
दुःखैकार्णवसेतवः प्रणमतां ते केतवः पान्तु नः ॥ ९ ॥
इति नवग्रहस्तोत्रं सम्पूर्णम् ।
श्री नवग्रहेभ्यो नमः ॥

Encoded by Mohan Chettoor

Proofread by Mohan Chettoor, Narayanaswami Pallasena

—
Navagrah Stotram

pdf was typeset on June 9, 2023

—

Please send corrections to sanskrit@cheerful.com

